

# PAULOVA'EA OMOMBE'UYPY TESSALÔNICAPEVA'EA PE

## Primeira Carta de Paulo aos Tessalonicenses

---

**1** <sup>1</sup>Três ore rekoi ikwatijaharamo pe me: Jihi Pauloramó Silas'ga pavēi Timóteo'ga pavēi. Kiro ore ikwatijarukari imondovouka pe me cidade de Tessalônica pe – perope peko Tupana'gareheva'ero nhanderuvete'gareheva'ero pejikovo Jesus Cristo'gareheva'ero nhandepojykaharete'gareheva'ero.

Kiro ore ei: Nhanderuvete'ga Tupana'ga ti tomomyry pe me Jesus Cristo'ga pavēi nhandepojykaharete'ga pavēi. Tonoġatu ti ġa pepy'a, oro'e ore pyryva'ea pota pe me.

### Ojiko Tessalônicapeva'ea Tupana'ga rehe okokatuavo

<sup>2</sup>Oronhi'iġame Tupana'ga pe ore ei jipi:

—Ore roryryvamo Tessalônicapeve'ġa ndehe nhapremo. A'ereki nde ġa mombyry. A'ero ore ei nde ve: Ndepyry hete nde. A'ea ore ei Tupana'ga pe.

<sup>3</sup>Noromoka'nhymi ore pendekoa Tupana'ga nhi'iġa rupi. A'ea mombe'gwovo ore ei ga pe:

—Tessalônicapeve'ġa oporavyky Jesus'ga mombe'gwovo ġa pe, oro'e ore ga pe pe mombe'gwombe'gwovo jipi. A'ereki ġa ojiko nde rehe, oro'e ore. Oarō hete ġa ojikotyve'ġa nhapremo. Nurã ġa ġa pokopokogi ġa nderekokatuavo. A'ereki ġa nde arō hete, oro'e ore Tupana'ga pe. Onhimomirana ġa mbatera rahya pe opohire'yma nde hugwi orepojkaharete'ga rura pota jipi Jesus Cristo'ga rura pota, oro'e ore Tupana'ga pe nhanderuvete'ga pe pe mombe'gwombe'gwovo jipi.

<sup>4</sup>Oreirúa ko pe. Tupana'ga pe mo'emo'ē ojive pe arōheteavo. A'ea ore orokwaha. <sup>5</sup>Noronhi'itehei ore pe me pyryva'ea mombe'urame Jesus Cristo'ga

mombe'urame ikwehe'i. A'ereki Tupana'ga ra'uva ore moirũ. Gara'uva gweroviaruka pe me a'ero oreremimombe'ua. Imombe'urame pe me ore ei orovytyeri pe: Tupana'ga ore pojykai ore moiruamo heroviaruka ġa pe, oro'e ore. A'ereki pe pekwha orerekokatuagwera ore ruvame pe pyri. Nahã ore rekoi tojiko ti Tessalõnicapeve'ġa Jesus'ga rehe javo ikwehe'i. <sup>6</sup>Oro pe, Tupana'ga nhi'ġa renduvame orereaporõġita rupi pe hoi ikwehe'i. Jesus Cristo'ga reaporõġita rupi pe hoi. Ojipe'ġa jigwarairame vehevi pe ndehe pe heroviari oreremimombe'ua pendoryndoryvamo. A'ereki Tupana'ga ra'uvapyryva pe mbohory.

<sup>7</sup>A'ero Jesus Cristo'gareheve'ġa – kiroki ġa u Macedõniapeve'ġa gwyri pe Acaiapeve'ġa gwyri pe no – pemombe'ua renduvame ġa epavi: “Xako ti Tessalõnicapeve'ġa javijitehe,” ei ġa.

<sup>8</sup>Pevove'ġa jate rui okwaha pejikoga Tupana'ga rehe. A'ereki ġa pe mombe'umbe'u pa irupeve'ġave'ġa pe. A'ero ġa henduvi Jesus Cristo'ga mombe'ua. A'ereki ġa pe nhaporemõ ġa omombe'u nahanahã Tessalõnicapeve'ġa jikogi Tupana'ga rehe javo. Nurã ore nomombe'ui a'ea ġa pe. A'ereki ġa okwahapavipe.

<sup>9</sup>Ġa tuhẽ omombe'u orehoa pe pyri. Ġa e'i: “Nahanahã Paulo'ga Jesus Cristo'ga mombe'ui Tessalõnicapeve'ġa pe Silas'ga pavẽi Timõteo'ga pavẽi no ohorame cidade de Tessalõnica pe heikwehe,” ei ġa. “Hendukurame ġanemimombe'ua Tessalõnicapeve'ġa herojijyjyji ojeaporõġita imondovo imohina Tupana'ga rehe. Opohi ġa ġwemimbohethara hugwi ha'angava hugwi a'ero,” ei ġa. “Avuiramave'ga rehe Tupana'ga rehe ġa jikogi ga nhi'ġo'ruavo a'tituhẽve'ga nhi'ġo'ruavo,” ei ġa. <sup>10</sup>“Ġa Tupana'ga ra'ya'ga rura pota tuhu ti ga nhande koty yvaga hugwi javo Jesus'ga,” ei ġa pe mombe'gwombe'gwovo. Gaha Tupana'ga ga mbogwera gamanoa hugwi. Jesus'ga nhande mbopiro'yi hahyheteaġwama hugwi – kia po ti Tupana'ga omondo ahe ve aherekote'varuhuro ġwaramo. A'ereki ga ndopotariuhu aherekote'varuhua.

### Paulova'ea oporavyky Tupana'ga nhi'ġa mombe'gwovo

**2** <sup>1</sup>Ndorojotehei ore pe pyri ikwehe. A'ea pehe tuhẽ pekwha. A'ereki pe pejiko Tupana'ga rehe oreirũramo ore imombe'urame ganhi'ġa pe me.

<sup>2</sup>Ymya ore pytaahi'vi cidade de Filipos pe ikwehe. Aerẽ Filipospeve'ġa jigwarajuhu ore rehe. Onhi'iteuhu ġa ore ve no ore mbotegweteavo. A'ea pe pekwha.

Aerẽ ore hoi ġa hugwi orovahema pe pyri cidade de Tessalõnica pe ikwehe'i. Ore ruvame pe pyri ojipe'ġa nohendupotarihu Tupana'ga nhi'ġa no. Emo Tupana'ga ore moirũ ore pavẽi ojikoty'a. Nurã ore ndoropojihuvi ġa Tupana'ga nhi'ġa mombe'ukatuavo pe me Cristo'ga omano pe ndepyga javo. <sup>3</sup>A'tituhẽve'ea ore ei imombe'ukatuavo Tupana'ga nhi'ġa pe me ikwehe'i pe motetirũpotare'yma. Opoġwereko katu orokote'varuhue'yma pe me. Nopomoandyandyi ore pehe.

<sup>4</sup>Ymya Tupana'ga ei ovytyeri pe kako: “Paulo'ġa ko ahembojikohara'ġa ojihe upa. Pyry ko Paulo'ġa imombe'ui nhinhi'ġa Cristo'ga mombe'gwovo nehẽ,” ei Tupana'ga. Nurã ore imombe'ui ganhi'ġa. Torombohory ti ojipe'ġa javo rui

ore imombe'ui ganhi'iğa. A'ea ore imombe'ui Tupana'ga ti torombohory javo. A'ereki gaha okwaha hete orereaporoğita. <sup>5</sup>Tupana'ga nhi'iğa mombe'urame ore noronhi'iğatutehei pe me tonhimohê ti ğa nhande rehe okovo nhanenhi'iğa rehe jave'yma. A'ea pe pekwaha. Ndoro'eangavi orovytyeri pe: Timombe'u ti Tupana'ga nhi'iğa ğa pe. A'ero po ti ğa imombyryvi nhande ve nehê. A'ea rui ore ei. A'ea Tupana'ga okwaha orereaporoğita kwahava.

<sup>6</sup>Ndoro'ei ore: Torembohete ti. A'ea rui ore ei pe me. Ojipe'ğa pe ndoro'ei no. <sup>7</sup>Po ore ei a'ea hamo nhande ve ti ğa tombuhu javo hamo, a'ero po pyryvamo hamo. A'ereki ore Cristo'ga moiruharamo oroko. Ahey'ğa gwereko katu gwa'yra'ğa onhyromo. Ahey'ğa javijitehe ore pe nderekokatui orenhyromo ikwehe'i. <sup>8</sup>Opoarô hete ore orokovo. Nurã ore imombe'upotahetei pe me Tupana'ga nhi'iğa Jesus Cristo'ga mombe'ua ikwehe'i. Opopoko pota hete ore no. A'ereki ore orovy'a hete pe ndehe. <sup>9</sup>Napemoka'nhyimi tuhê pe oreparavykyagwera. Oroporavyky hete ore arimo ypytunimo no ikwehe'i. Ore tuhê oropyhy orojive mbatera. Nurã ore ndoro'ei pe me pembuhu tehe ore ve javo. Nahã ore rekoimombe'urame pe me Tupana'ga nhi'iğa Jesus Cristo'ga mombe'gwovo ikwehe'i.

<sup>10</sup>Cristo'gareheva'ero pe pekwaha orerekokatua ore ruvame pe pyri ikwehe'i. A'ea Tupana'ga okwaha no. Pe me ore pyryvamo. Nurã tegwete ojipe'ğa nemimbojahava ore rehe.

<sup>11-12</sup>Aheruva'ğa gwa'yra'ğa mbo'e katu. Aheruva'ğa ja ore pe mbo'ekatui pe napenani pe mbohoryva Tupana'ga rehe ikwehe'i. Oro'ero'e hete pe me ikwehe'i: Peko katu ti Tupana'ga mbohoryva jipi. Gaha e'i pe me: "Tuhu ti ğa upa ji pyri nhirendy'java pyri no," ei ga. "Ji tuhê tako ğanduvihavamo," ei ga pe me.

<sup>13</sup>Oreremimombe'ua renduvame pe ei ikwehe'i: "Yvyakotyve'ğa rui omombe'uuka Paulo'ğa pe. Tupana'ga tuhê omombe'uuka ğa pe," pe'e pe. Na tuhê. Tupana'ga nhi'iğa tuhê ore imombe'ui pe me ikwehe'i. A'ero ganhi'iğa herojijyjijyi pendeaporoğita pe mombyryva okwahyro pe ndehe pe jikogame ga rehe. Nurã ore ei Tupana'ga pe jipi:

—Pyry hete Tessalônicapeve'ğa hendukatui nenhi'iğa, oro'e ore ga pe.

<sup>14</sup>Pehe oreiruramo peko Jesus'gareheve'ğa ja judeus'ğa ja – kiroki Judéiapeve'ğa ojiko Cristo Jesus'ga rehe onhimono'oğa tihendu katu ti Tupana'ga nhi'iğa javo. A'ereki judeus'ğa nde'yja'ğa ndopotari ğajikoga Jesus Cristo'ga rehe okote'varuhuavo ğa pe. Na jitehe pende'yja'ğa ndekote'varuhui pe me ipotare'yma pejikoga Jesus Cristo'ga rehe.

<sup>15</sup>Ymyahü judeusva'ea ojuka Tupana'ga nhi'iğa mombe'uharava'ea. Aerê judeus'ğa Cristo Jesus'ga jukai nhandepojykaharete'ga jukai. Ağwamo ğa jigwarajuhu ore rehe ore mondovo cidades hugwi. Tupana'ga ndopotariuhu ğandekote'varuhua. Okouhu ğa ojipe'ğa ndehe nhaporemo ğa arôe'yma. <sup>16</sup>A'ereki ğa ore mombi pota ore Jesus Cristo'ga mombe'urame ğa pe. Omombi pota ğa orenhi'iğa tojikogy me judeus'ğarüive'ğa ga rehe javo.

Ymyahũ judeus'ğa omombipembipeuhua'jaa'ja Tupana'ga py'a ojihe okote'vate'varuhuaavo. Kiro mbapava ğandekote'varuhua reki. A'ereki Tupana'ga ndipygwal'javi a'ero onhimonha'ngavo ğa ndehe kiro.

### Ojivy pota Paulova'ea Tessalõnicapeva'ea repiaga'java

<sup>17</sup>Ğa oromboja'ogame pe hugwi norombegwei orojirokwaheteavo xaho ti oreirũ'ğa ndepiaga javo novia ikwehe'i. A'ereki ore pe ndepiaga'u hete. Tegwete orehoa reki. Emo ore nopomoka'nhyimi. <sup>18</sup>Pe pyri ore hopotari. Ji tuhẽ a'ea'e tajivy ti Tessalõnicapeve'ğa pyri javo novia. Emo Satanás'ga norembojivryukari pe pyri.

<sup>19</sup>A'iti tuhẽ ore pe ndepiapotari. A'ereki ore oroko pe ndehe. A'ero po ti Jesus Cristo'ga rura'javame ore ei: Orereheve'ğa Tessalõnicapeve'ğa ojiko hete nde rehe, oro'e ti ore nehẽ. A'ea rupi po ti pe ore mbohoryvi Jesus Cristo'ga pyri nehẽ. Pe ndehe po ti ga ore mbohetei nehẽ pe pembojikoguka ğa ji rehe javo. Pe tuhẽ po ti nahã ore ve nehẽ nhande amame nhandepojykaharete'ga rovai pyteri pe nehẽ. <sup>20</sup>A'ereki pehe ore mboukwaha. Pehe ore mbohory.

**3** <sup>1</sup>Tegwete orep'y'a rukatua oji'i. A'ereki ore orokwaha pota pendekoa. Nurã ji ei Silas'ga pavẽi Timóteo'ga pavẽi: Timondouka ti ğa mo Tessalõnicapeve'ğa pyri, oro'e ore orojohupe. Ore nhomonhi'imbavame ji ei Silas'ga pavẽi: Xapyta ti nhande tehe cidade de Atenas pe. <sup>2</sup>Ore Timóteo'ga mondouka pe pyri a'ero oji'i. Ga ko nhaneirũ'ga. A'ereki ga ojiko Jesus Cristo'ga rehe. Ymya'ĩ Tupana'ga ga mbuhuruka ore pyri. “Gaha tomombe'u Cristo'ga no,” ei Tupana'ga. Nurã ga ore moirũi Cristo'ga mombe'ua mombe'gwovo.

Timóteo, oro'e ore ga pe oji'i, eho ti a'ero Tessalõnicapeve'ğa pyri. Ere ti ğa pe tojikopigyme ti Jesus Cristo'ga rehe javo. Koji'i ti embohory ğa Jesus'ga rehe. <sup>3</sup>Ere ti ğa pe tomynhyme ti ğapy'a ojipe'ğa jigwarajuhurame ğa ndehe, oro'e ore ga pe ga mondovo pe pyri.

A'ereki pe tuhẽ pekwaha Tupana'ga remimbotarimova'ea nhande ve. Ga e'i: “Kiroki ğa ojiko ji rehe – ğa ndehe nhaporemõ po ti ojipe'ğa jigwarajuhu nehẽ,” ei Tupana'ga. <sup>4</sup>Orojuvame pe pyri ore ejipei pe me ikwehe'i: Aerẽ ti ojipe'ğa jigwarajuhu nhande rehe nehẽ, oro'e ore pe me. Na tuhẽ reki. A'ereki ğa okouhu nhande rehe nhande arõ'e'yma. A'ea pe pekwaha.

<sup>5</sup>Akwaha ko ji hahyrame pe me oji'i. Nurã tegwete jipy'a rukatua. A'ero ji ei Timóteo'ga pe oji'i: Eho ti Tessalõnicapeve'ğa pyri. A'ereki ji akwaha pota ğajikoga Jesus Cristo'ga rehe, a'e ji. Mara'ngu po Diabo'ga ojioviaruka ğa pe? Mara'ngu po ğa opohia Jesus Cristo'ga hugwi a'ero? Po ğa Diabo'ga reroviari, a'ero po ore poravykytehei Jesus Cristo'ga mombe'gwovo ğa pe raikwehe'i, a'e ji ga pe.

<sup>6</sup>Nurã Timóteo'ga hoi pe ndepiaga oji'i. Korogwe reki ga jivyri pe hugwi ua pyryva'ea mombe'gwovo ore ve. A'ereki ga e'i: “Tessalõnicapeve'ğa ndopohiri Jesus Cristo'ga hugwi ojikheteavo Tupana'ga rehe,” ei ga ore ve. “Onhoarõarõ hete ğa onhimongyavo no,” ei ga. “Ğa nhande arõarõ hete jitehe. Omondo hete ğa ojeaporõgita imohina nhande rehe jipi,” ei ga. “Nhande

repiapotarahi ãga jipi. Ehepia ko nhande ãga ndepiapotari jipi. Na jitehe ãga nhande repiapotarahivi no,” ei ga pe mombe'gwombe'gwovo ore ve.

<sup>7</sup>Tu katu orepy'a kiro pe ndehe a'ero. A'ereki pe pejiko jitehe Tupana'ga rehe. Mbatara rahya orokwaha hete jipi. Ojipe'ãga ojigwarai ore rehe no. Emo Timóteo'ga uhu pe mombe'gwovo ore ve ore mbohoryryva.

<sup>8</sup>Pe jikohetero ãgwaramo nhandepojykaharete'ga rehe Jesus'ga rehe ore kwerava'javi oreroryryvamo! <sup>9</sup>A'ero ore norombohetepigi tuhẽ Tupana'ga pejikoga ãgwaramo Jesus Cristo'ga rehe. Oro'e hete ore Tupana'ga pe:

—Orerory hete ore nde rehe. A'ereki Tessalõnicapeve'ãga ojiko nde rehe jipi. Ndepyry hete nde ãga mbojikoguka ejihe ore mbohoryva, oro'e ore Tupana'ga pe.

<sup>10</sup>Arimo ore nhi'ihetei Tupana'ga pe ypytunimo na jitehe no.

—Ore mondoal'ja ti Tessalõnicapeve'ãga pyri, oro'e ore ga pe. ãGanembikwahave'yma rehe ore ãga mbo'epotari ãga mbojikoga nde rehe koji'i ti ãga tojiko hete javo, oro'e ore Tupana'ga pe.

<sup>11</sup>Nhanderuvete'ga Tupana'ga tuhẽ ti torererohouka pe pyri nhandepojykaharete'ga pavẽi Jesus Cristo'ga pavẽi, oro'e ore pe me.

<sup>12</sup>Igwaigwavete ti nhandepojykaharete'ga tapemonhoarõheteuka, oro'e ore. Toarõheteuka ti ga pe me ojipe'ãga nhaporemõ, oro'e ore. Opoarõ hete ore. Na jitehe ti Jesus Cristo'ga toarõheteuka ãga pe me, oro'e ore. <sup>13</sup>Nahã ti Jesus Cristo'ga tapepoko pe mbojikoheteavo ojilhe pe mombyryva nehẽ. A'ero pe amame nhanderuvete'ga rovai pyteri pe Tupana'ga rovai pyteri pe po ti ga ei pe me nehẽ: “Ndojari tuhẽ ite'varuhua pe ndehe.” A'ea tuhẽ po ti ga ei pe me nehẽ Jesus Cristo'ga rura'javame ãgwemimo'ẽhara'ãga pavẽi nhaporemõ.

#### Paulova'ea e'i nahã ahe tomonhimohẽ Tupana'ga ojilhe javo

**4** <sup>1</sup>Oromombe'u ore Jesus Cristo'ga pe mbo'eavo ga rehe ikwehe'li nahanahã ti peko katu Tupana'ga monhimohema pejihe javo. A'ero nahã pe ndekokatui. Igwaigwavete ore ehetei kiro pe me: Koji'i ti peko katu Tupana'ga monhimohema pejihe. A'ea ore ei pe me Jesus'ga repyga. A'ereki Jesus'ga nhandepojykaharete'ga ojikoty'a nhande pavẽi nhande mbo'eavo a'ea rehe. <sup>2</sup>Pe pekwaha oreremimbo'ea – kiroki a'ea rehe ga ore mbo'e pembo'e ti ãga a'ea rehe javo.

<sup>3</sup>Kiro Tupana'ga remimbotarimova'ea pe me. A'ea mombe'gwovo ga ei: “Peko pyry hete ti jireheva'ero,” ei ga pe me. “Tapejihe'ari ti ite'varuhua rehe,” ei ga. “Tapejivykyukari ti penhimbireko'ãgarũive'ãga pe. Tapeavykyi ti penhimbireko'ãgarũive'ãga,” ei ga pe me. <sup>4</sup>“Pekwaha ti penhimbovyvya pejeaporõgitakaturõ. Peko pyry pa ti pejikovo nhinhil'ãga rupi ji monhimohema pejihe. A'ero po ti hajilheve'ãga pe mbohete nehẽ no pyry ãga javo pe me.

<sup>5</sup>Ndoakwahavihu judeus'ãgarũive'ãga gentios'ãga – kiroki ãga ndokoi ji rehe,” ei Tupana'ga. “Ojogwerekõ te'varuhu ãga ojopotaheteavo. ãGa ja rui ti peko,” ei ga pe me. <sup>6</sup>“A'ea pe ji ei a'ero. Tapemoandyandyi ti ojipe'ãga ãganembireko'ãga nderogwove'ỹ pejive pejikote'varuhue'yma,” ei Tupana'ga pe me.

Nanuhũ pe ndekote'varuhurame ti nhandepojykaharete'ga ġa ndepygi pe ndehe nehẽ. A'ea rehe ore opomomorandu hete pekwha ti javo ikwehe. <sup>7</sup>Nhande mo'emo'ẽrame ojive Tupana'ga ei: “Toko katu ti ġa. Toko pyry ti ġa,” ei ga. Peko te'varuhu ti javo rũi ga ei nhande mo'emo'ẽrame ojive. <sup>8</sup>A'ero ġa – kiroki ġa nohendupotari oreremimombe'ua – yvyakotyve'ga jate rũi ġa nohendupotari. Tupana'ga ġa nohendupotari. Gaha omondo gwa'uva pe pyri pyryva'ea pe pyri.

<sup>9</sup>Ndakwatijari ti ji pe me kiro penhoarõ hete ti javo. A'ereki Tupana'ga tuhẽ pe mbo'e jipe a'ea rehe. <sup>10</sup>Pe pearomba tuhẽ penhiirũ'ġa Jesus'gareheve'ġa – kiroki ġa u pegwryi pe nhaporemõ Macedõniapeve'ġa gwyri pe. Igwaigwawete ti pearõarõ hete oreirũramo, oro'e hete ore a'ero.

<sup>11</sup>Pejirokwa ti pejikokatuavo. Peko jate ti ojipe'ġa pyteri pe. Tapehophoi ti ojipe'ġa pyri ġa ndehe peangaangae'yma. Pe tuhẽ ti peporavyky katu pejive. Ojikwe ore ei a'ea pe me ikwehe'i. <sup>12</sup>Peoporavyky ti, oro'e ore. A'ero po ti ġa ei nehẽ – kiroki ġa ndojikogi Jesus Cristo'ga rehe – ġahã e'i: “Pyry hete reki Jesus'gareheve'ġa. A'ereki ġa oporavyky hete ipyhyga mbatera ojive oporanduve'yma,” e po ti ġa pe mboheteavo nehẽ. Pe poravykyrame po ti mbatera nomominaġwami pe hugwi nehẽ.

### Nhandepojykaharete'ga ti uhura'ja nehẽ

<sup>13</sup>Ore torokwahavuka pota pe me oreirũa pe nahanahã Jesus Cristo'gareheve'ġa manorame javo. A'ero po ti pe napenhimongoveveuhui pejehe'oe'yma ahe rehe. Ġa ja rũi ti peko – kiroki ġa ndojikogi Jesus Cristo'ga rehe. A'ereki ġa ndovy'ari ojehe'gwovo ahe rehe ndovyri po ti ahe nehẽ javo. <sup>14</sup>Omano Jesus'ga raka'e. Aerẽ ga vyri gwyvya hugwi okwerava'java. A'ea nhande heroviari. Nurã po nhande ei heroviaheteavo hamo: Na jitehe ti omanove'ġa pe nehẽ. Tupana'ga ti ombuhuruka omanove'ġa Jesus Cristo'ga reheve nehẽ – kiroki omanove'ġa ojiko Jesus Cristo'ga rehe omanorame. A'ea po nhande heroviari hamo.

<sup>15</sup>Kiro po ti ore imombe'ukatui pe me omanove'ġa jupiraġwama yvagi pe. Nhandepojykaharete'ga omombe'u a'ea ore ve. Po ti nhande niamanoi ve nehẽ nhandepojykaharete'ga Jesus Cristo'ga rural'javame yvya koty nhande koty nehẽ, a'ero ti nhande ndiahoi tuhẽ omanove'ġa jupira renonde nehẽ nhandehorame Jesus Cristo'ga rovatiamo nehẽ.

<sup>16</sup>Nhandepojykaharete'ga tuhẽ ti ga rural'javi nehẽ yvaga hugwi ojyva nehẽ Jesus Cristo'ga. Ojyvame ti ga onhi'ġa mbuhuhetei nhande koty nehẽ. Ohapukai ti Tupana'gapyryve'ġa nduvihavuhu'ga nehẽ. Tupana'ga apoa trombeta ti onhi'ĩ nehẽ no. A'ero ti omanove'ġa vyri na'ẽ gwyvya hugwi okwerava'java nehẽ – kiroki omanove'ġa ojiko Jesus Cristo'ga rehe omanorame.

<sup>17</sup>A'ero ti Tupana'ga nhande manoe'ymame nhande pyhypavi okwerava'jave'ġa ndeheve nhande rerogwovo Jesus Cristo'ga rovatiamouka nehẽ. Nahã ti ga nhande mono'ono'oġi okwerava'jave'ġa

ndeheve yvaḡatiḡa pype nehẽ Jesus Cristo'ga rovatiamouka yvatea gwyra koty nehẽ. A'ero ti nhande ruvi Jesus Cristo'ga pyri avuirama nehẽ.

<sup>18</sup>Tapenhimongovevuhui ti Jesus Cristo'gareheve'ḡa manorame a'ero. Pe'ji ti pejohupe: “Pekwahava'ja ti Paulo'ga remimbo'eagwera nhande ve. A'ereki ga e'i: ‘Aerẽ ti Jesus Cristo'ga rura'javi omanove'ḡa mbovyva nehẽ ojiheva'ea mbovyva ahe mbogwerava'java nehẽ,’ ei Paulo'ga nhande ve,” pe'ji ti pejohupe nehẽ. Nahã ti penhombohory inoḡatuavo pejipy'a.

### Xanhimboavujikwe ti nhandepojykaharete'ga rura pota

**5** <sup>1</sup>Marã po ti ji ikwatijari pe me Jesus Cristo'ga rura'jahavaḡwama rehe? A'ereki a'ea rehe pe pekwahavipe aerẽ po ti ga ruri yvyva koty nhande koty nehẽ javo. <sup>2</sup>A'ereki pe tuhẽ pekwaha hete nahã: Ahe ndokwahavi iporomive'ga ruraḡwama aheronga pype ppytunimo ga mboha'uve'yma. A'ereki iporomive'ga nomombe'ui ahe ve. Na jitehe ahe ndokwahavi Jesus Cristo'ga rura'jahava maname po ti ga ruri nehẽ javo. A'ereki Jesus Cristo'ga nomombe'ui a'ea ahe ve. A'ea pe pekwaha hete.

<sup>3</sup>Tegwete ipuru'avehẽa ka'nnyhava oja'yra rahya hugwi. Ndy! e te hahyrame hẽarembepya. Na jitehe ti tegwete Jesus'gareheve'ḡarũive'ḡa ka'nnyhava hahya hugwi nehẽ. Tiruahũ ranuhũ po ti ḡa pe nehẽ. Nurã ti ḡa etehei garura'java renonde nehẽ: “Tu katu nhandepy'a. Nimotiruahũhavi nhande ve,” e po ti ḡa novia ga mboha'uve'yma nehẽ. Emo kotihĩ po ti tiruahũ ḡa pe nehẽ. A'ea ko ḡahoḡwama hahyhava ruvihai pe.

<sup>4</sup>Oreirũramo pe ki a'e te ḡa ja rui – kiroki ḡa ndojikogi Jesus Cristo'ga rehe okote'varuhuavo. Ḡa jikoge'yma ḡwaramo nhande ei ḡa pe ppytunahivareheve'ḡa'jave'ḡa. Pejikoga ḡwaramo Jesus Cristo'ga rehe ji ei pe me: Pe ko ḡa ja rui. Pe pekwaha Jesus Cristo'ga rura pota aerẽ ti ga ruri nehẽ javo. Nurã ti garura'java napemo'maḡuhũ nehẽ. Iporomive'ga rura ahe mo'maḡuhũ. A'ereki ahe nombaha'uvi ga. Garura ja rui po ti Jesus Cristo'ga rura pe me nehẽ.

<sup>5</sup>Pehe nhaporemo pejiko Jesus Cristo'ga rehe pejikokatuavo. Nurã nhande ei nhandejive: Nhande xako kojahuarupive'ḡa'java'ero. Nhande ko ḡa ja rui – kiroki ḡa ndojikogi Jesus'ga rehe okote'varuhuavo. Ppytunahivareheve'ḡa'jave'ḡa xa'e nhande ḡa pe. Nhande ḡa ja rui. <sup>6</sup>Nurã ti xajirokwa nhanenhimbovyvya Jesus Cristo'ga rura ra'aromo. Ḡa ja rui ti xako – kiroki ḡa ombopogwe aherekote'varuhua garura ra'arõe'yma. <sup>7</sup>Ppytunahivareheve'ḡa'jave'ḡa ndojirokwari pyryva'ea rehe heagwryve'ḡa ja Jesus Cristo'ga rura ra'arõe'yma. Ḡa ombopogweuhu aherekote'varuhua.

<sup>8</sup>Nhande ki a'e te arimorupive'ḡa'java'ero xako. Xanhimbovyvy ti a'ero. Soldados'ḡa omongi itaheteva'ea metal apopyra onhia'nguavo tegwete nhandepoti'a kutuhava javo. Xako ti ḡa ja nhanenhia'nguavo. Xanhia'ngu ti ite'varuhua hugwi. Xajiko hete ti Jesus Cristo'ga rehe a'ero ga arõheteavo ojipe'ḡa arõheteavo no. A'ereki nhandejikoga rupi nhande nhia'ngui.

Nhaneremiarõa rupi nhande nhia'ngui. Soldados'gå ono akanitara onhia'nguavo tonupãyme ti ãa nhaneakaãa javo. Xako ti ãa ja nhanenhia'nguavo. Xanhia'ngu ti ite'varuhua hugwi. Tikwaha ti nhandererohaõgwama yvagi pe Tupana'ga pyri. A'ereki nhanerembikwahava rupi nhande nhia'ngui.

<sup>9</sup>A'ereki nhande mo'emo'êrame Tupana'ga nde'i: “Aerẽ ti ji ãa mombori tata pype hahyva'ea ruvihava pype nehẽ.” A'ea rui ga ei nhande mo'emo'êrame. A'ereki ga e'i: “Aerẽ jijipyri ti ji ãa nderurukari Jesus Cristo'ga pe ãapojoykaharete'ga pe nehẽ,” ei ga. <sup>10</sup>Nhandepojoykaharete'ga Jesus Cristo'ga omano nhande repyga nhanderekote'varuhua momboa tuhu ãa ji pyri upa avuirama javo. A'ero nhande manorame nhande ruvi ga pyri. Na jitehe nhande ruvi ga pyri nhanemano'e'ymame. <sup>11</sup>A'ero ore ei pe me: Nane'yimi ti penhombohory inoãgatuavo pejopy'a. Pemombe'u katu ti Jesus Cristo'ga pejuhpe penhombojikoguka ga rehe jipi. Aãwamo vehevi pe jopokogi nahã ga mombe'ukatuavo pejuhpe.

#### **Mbapavamo Paulova'ea omoãita Tessalõnicapeva'ea**

<sup>12</sup>Kiro ore ehetei pe me oreirua pe: Pemondo ti pejeaporoãita imohina pendepiakatuahara'gå ndehe. A'ereki nhandepojoykaharete'ga omo'emo'ẽ ãa toko ti ãa pembo'eharamo pendepiakatuharamo. A'ero ãa nduvi pe pyri oporavykyheteavo pe mbo'ekatuavo Tupana'ga nhi'iãa rehe. <sup>13</sup>Pemondo tuhẽ ti pejeaporoãita imohina ãa ndehe ãa arõheteavo ãa poravykyro ãwaramo pepyteri pe. Tapejogwayvari ti.

<sup>14</sup>Kiro ore ehetei pe me oreirua pe pepyteripeve'gå ndehe: Pe'ji ti nimbotepotarive'gå pe: “Pejirokwa ti pejiporavykykatuavo.” A'ea ti pe'ji hete ãa pe. Pembohory ti okyhyjive'gå inoãgatuavo ãapy'a – kiroke ãa oko tehe ãapy'a. Kiroke ãa ndojikohetei Jesus'ga rehe – pembojikoheteuka ti ãa. Tapenhimbaekwahivi ti ojipe'gå ndehe pejikokatupava ãa pe. <sup>15</sup>Ojipe'gå ndekote'varuhurame pe me tapejipygi tuhẽ ti ãa ndehe pejikote'varuhue'yima ãa pe. Pe me nhaporemo ore ei. Nane'yimi ti peko katu pejuhpe pejikovo. Peko katu pa ti hajiheve'gå pe no.

<sup>16</sup>Nane'yimi ti pejoryjory pejikovo. <sup>17</sup>Nane'yimi ti tapenhi'imbigi Tupana'ga pe jipi. <sup>18</sup>Hahyrame pe me ti pe'ji Tupana'ga pe: “Nane'yimi ndepyry hete ore ve.” Hahye'yimame pe me ti pe'ji ga pe: “Nane'yimi ndepyry hete ore ve.” Nava'ea Tupana'ga opota pejoryva ojihe penhi'inh'iãa ojive. A'ereki pe pejikoty'a Cristo Jesus'ga pavẽi.

<sup>19</sup>Tapemombigi ti Tupana'ga ra'uva penhimbo'erame. Pehendu katu ti inhi'iãa.

<sup>20</sup>Po ojipe'gå imombe'upotarame nahã Tupana'ga ei javo, a'ero tape'etevaruhui ore norohendupotari jave'yima ãa pe. <sup>21</sup>Pekwaha na'ẽ ti a'itituhẽva'ea. Po Tupana'ga nhi'iãa rui ãa imombe'ui, taperoviari ti ãa. Po Tupana'ga nhi'iãa tuhẽ ãa imombe'ui, a'ero ti perovia ãa. Pekwaha pa ti jipi ikwahava Tupana'ga remimbuhura. Pyryva'ea ti pembopogwe a'ero.

<sup>22</sup>Emo tapejihe'ari ti ite'varuhua rehe nhaporemo imbopogwee'yima.



<sup>23</sup>Tupana'ga onoŕatu vvyakotyve'ŕa py'a. Ga tuhẽ ti tapemombyry hete tokote'varuhuyme tuhẽ ęa javo. Tohepia katu ti ga pendeaporoęita tojapyakate'varuhuyme ti ęa javo. Tapendepia katu ti ga tojikopigyme ti ęa ji rehe javo. Tapendepia katu ti ga tokote'varuhuyme ti ęa javo. Po nahã ga pe nderekoi, a'ero pe pyryvamo tuhẽ. A'ero pendeaporoęita pyryvamo no. A'ero nhandepojkaharete'ga Jesus Cristo'ga rura'javame yvya koty po ti Tupana'ga ei pe me nehẽ: “Ndojari tuhẽ ite'varuhua pe ndehe,” e po ti ga nehẽ. A'ea pa ore ei. A'ereki ore oropota Tupana'ga pyryva pe me.

<sup>24</sup>Tupana'ga e'i pe me ikwehe'i: “Peko ti Jesus'gareheva'ea pejikoga ji rehe pejikokatuavo. A'ero po ti ji pe mombyryvi nehẽ.” Nopiriani ga o'eagwera. A'ero ti ga pe mombyryvi pe ndepiakatuavo nehẽ.

<sup>25</sup>Kiro ore ei pe me oreirũa pe: Penhi'inhi'i ti Tupana'ga pe ore repyga epoko ti Paulo'ęa imombyryva ęa pe javo.

#### **Paulova'ea omondouka onhi'ięa Tessalõnicapeva'ea pe**

<sup>26</sup>Pe'anhuvamba ti pevove'ęa nhaneirũ'ęa ore repyga. <sup>27</sup>Ji a'e hete pe me kiro: Pemonhi'i ti nhirembikwatijara ęa pe nhaporemo tohendu pa ti ęa javo. A'ereki a'ea nhandepojkaharete'ga opota, a'e hete ji pe me.

<sup>28</sup>Nhandepojkaharete'ga Jesus Cristo'ga ti tomombyry pe me.